

वैधानिक विकास मंडळ निहाय अनिवार्य प्रत्यक्ष  
खर्च हा अविभाज्य भागासह विधानमंडळास  
सादर करण्याबाबत.

महाराष्ट्र शासन

वित्त विभाग

शासन परिपत्रक क्रमांक : संकीर्ण-२०१९/प्र.क्र.८/अर्थ-१

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक :- ०४ फेब्रुवारी, २०१९.

**वाचा:-** शासन परिपत्रक, वित्त विभाग क्रमांक :- संकीर्ण-२०१४/प्र.क्र.४/अर्थ-१, दि. ०८ मे २०१४.

### परिपत्रक

वैधानिक विकास मंडळ निहाय योजनेतर (Non Plan) प्रत्यक्ष खर्च हा अविभाज्य भागासह विधानमंडळास सादर करणे अनिवार्य आहे. त्यानुषंगाने सर्व प्रशासकीय विभागांना त्यांच्या विभागाशी संबंधित वैधानिक विकास मंडळ निहाय योजनेतर (Non Plan) प्रत्यक्ष खर्चाची माहिती उपविभाग निहाय सादर न करता विभाग निहाय म्हणजेच अर्थसंकल्पीय (White Book) पुस्तकानुसार एकाच नमुन्यात व अर्थसंकल्पावरील सर्वसाधारण चर्चेपूर्वी स्वतंत्ररित्या (कार्यक्रम अंदाजपत्रकात न दर्शविता) सभागृहाच्या पटलावर सादर करण्याच्या सूचना यापूर्वीच दि. ०८.०५.२०१४ च्या परिपत्रकान्वये सर्व प्रशासकीय विभागांना देण्यात आल्या आहेत.

२. आर्थिक वर्ष सन २०१७-२०१८ पासून योजनांतर्गत व योजनेतर खर्चाचे एकत्रिकरण करण्यात आले आहे व अर्थसंकल्पीय खर्चाचे वर्गीकरण (अ) अनिवार्य खर्च आणि (ब) कार्यक्रमावरील खर्च असे करण्यात आले आहे. यामुळे उपरोल्लेखित परिपत्रकातील सूचनांप्रमाणे कार्यवाही करताना यापूर्वीच्या योजनेतर (Non-Plan) या ऐवजी वैधानिक विकास मंडळ निहाय अनिवार्य प्रत्यक्ष खर्च हा अविभाज्य भागासह विधानमंडळास सादर करणे आवश्यक आहे.

३. सन २०१९-२० चे अर्थसंकल्पीय अधिवेशन दि. २५ फेब्रुवारी २०१९ रोजी सुरु होत आहे. प्रस्तुत अधिवेशनामध्ये दि. २७ फेब्रुवारी २०१९ रोजी राज्याचा अंतरिम अर्थसंकल्प विधानमंडळास सादर करण्यात येणार असल्याने या अधिवेशनात वैधानिक विकास मंडळ निहाय अनिवार्य प्रत्यक्ष खर्चाची माहिती विधानमंडळास सादर करू नये. ही माहिती जुन/जुलै २०१९ च्या अधिवेशनात सर्वसाधारण चर्चेपूर्वी दोन्ही सभागृहाच्या पटलांवर ठेवावी.

४. जुन/जुलै २०१९ च्या अधिवेशनामध्ये ज्या वित्तीय वर्षाचा अर्थसंकल्प मांडण्यात येईल त्या वित्तीय वर्षाच्या लगतचे वर्ष सोडून त्यापूर्वीच्या वर्षाचा म्हणजेच सन २०१७-२०१८ या आर्थिक वर्षाचा वैधानिक विकास मंडळ निहाय अनिवार्य प्रत्यक्ष खर्च हा अविभाज्य भागासह विधानमंडळास सादर करण्याची सर्वस्वी जबाबदारी सर्व प्रशासकीय विभागाची राहिल. याची कृपया नोंद घ्यावी.

५. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१९०२०४१७०८०७२५०५ असा आहे. हे शासन परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( व. कृ. पाटील )

सह सचिव (अर्थसंकल्प), वित्त विभाग

प्रत,

- १) मा. मुख्यमंत्री यांचे प्रधान सचिव, मंत्रालय, मुंबई- ४०० ०३२.
- २) सर्व मा.मंत्री / राज्यमंत्री यांचे खाजगी सचिव, मंत्रालय, मुंबई- ४०० ०३२.
- ३) सर्व अपर मुख्य सचिव/प्रधान सचिव/सचिव, सर्व मंत्रालयीन विभाग, मंत्रालय, मुंबई- ४०० ०३२.
- ४) सर्व सहसचिव/उपसचिव (अर्थसंकल्प शाखा), सर्व मंत्रालयीन विभाग, मंत्रालय, मुंबई- ४०० ०३२.
- ५) संचालक, मुद्रण व लेखन सामुग्री संचालनालय, चर्नी रोड, मुंबई.
- ६) महालेखापाल, महाराष्ट्र-१ (लेखा व अनुज्ञेयता), महाराष्ट्र राज्य, मुंबई.
- ७) महालेखापाल, महाराष्ट्र-२ (लेखा व अनुज्ञेयता), महाराष्ट्र राज्य, नागपूर.
- ८) महालेखापाल, महाराष्ट्र-१ (लेखापरीक्षा), महाराष्ट्र राज्य, मुंबई.
- ९) महालेखापाल, महाराष्ट्र-२ (लेखापरीक्षा), महाराष्ट्र राज्य, नागपूर.
- १०) अधिदान व लेखा अधिकारी, मुंबई.
- ११) निवासी लेखा अधिकारी, मुंबई.
- १२) सर्व सहसचिव/उपसचिव/अवर सचिव/कक्ष अधिकारी, वित्त विभाग, मंत्रालय, मुंबई- ४०० ०३२.
- १३) स्वीय सहाय्यक, मुख्य सचिव यांचे कार्यालय, मंत्रालय, मुंबई.
- १४) निवड नस्ती, अर्थसंकल्प-१, वित्त विभाग, मंत्रालय, मुंबई.